

## TNPSC துளிகள்

- ❖ டார்க்நெட் மூலமாக போதைப் பொருள்கள் கடத்தப்படுவதை எதிர்கொள்வதற்கான தீர்வுகளைக் கண்டறிவதற்காக வேண்டி போதைப் பொருள் கட்டுப்பாட்டு வாரியம் "டார்க்ந்தான் - 2022" என்ற ஒரு நிகழ்வை நடத்துகிறது.
  - 5 ஆண்டுகளில் கையகப்படுத்தப்பட்ட ஹெராயினின் அளவில் 300% உயர்வு ஏற்பட்டுள்ளதாக போதைப் பொருள் கட்டுப்பாட்டு வாரியத்தின் தரவுகள் கூறுகின்றன.
- ❖ கோவிட்-19 பெருந்தொற்று முதல்முறையாக ஏற்பட்டுள்ள கிரிபாதி என்ற பசிபிக் பெருங்கடல் தீவு நாட்டின் வேண்டுகோளைத் தொடர்ந்து இந்தியா அந்நாட்டிற்கு மருத்துவ வசதிகளை அனுப்பியது.
  - கோவிட்-19 அவசரச் சிகிச்சை மருந்துகள், நாடித்துடிப்பை அளவிடும் கருவிகள் மற்றும் தற்காப்பு உடை ஆகியவை இந்தப் பெட்டகத்தில் இருந்தன.

## தேசியச் செய்திகள்

### இந்தியாவின் G20 தலைமைத்துவத்திற்கான செயலகம்



The infographic features the G20 logo and the 75th Azadi Ka Amrit Mahotsav logo. It includes a circular image of Prime Minister Narendra Modi and other officials. The text is as follows:

Cabinet Decision >>

### SECRETARIAT FOR INDIA'S G20 PRESIDENCY APPROVED

- > India to hold Presidency of G20 from 1 December 2022 - 30 November 2023, culminating with G20 Summit in India in 2023
- > G20 Secretariat being established to handle implementation of policy decisions and arrangements
- > Coordination Committee to be set up to oversee G20 preparations

- ❖ இந்தியா ஏற்க உள்ள G20 தலைமைத்துவத்தினைச் சரிவர மேற்கொள்வதற்குத் தேவையான ஏற்பாடுகள் மற்றும் ஒட்டு மொத்தக் கொள்கை முடிவுகளை அமல்படுத்துவதற்கான பொறுப்பினை வகிக்கும் அதன் அறிக்கையிடல் அமைப்புகள் மற்றும் G20 செயலகம் ஆகியவற்றை நிறுவுவதற்கு மத்திய அமைச்சரவை ஒப்புதல்

அளித்தது.

- ❖ இந்திய நாடானது 2022 ஆம் ஆண்டு டிசம்பர் 01 முதல் 2023 ஆம் ஆண்டு நவம்பர் 30 வரையில் G20 அமைப்பின் தலைமைத்துவத்தினை ஏற்கும்.
- ❖ இது 2023 ஆம் ஆண்டில் இந்தியாவில் நடைபெற உள்ள உச்சி மாநாட்டுடன் நிறைவு அடையும்.
- ❖ G20 என்பது உலகப் பொருளாதார நிர்வாகத்தில் முக்கியப் பங்கினை வகிக்கும் ஒரு சர்வதேச பொருளாதாரக் கழகத்திற்கான முதன்மை மன்றமாகும்.

### இந்தியாவில் குறைகடத்திகள் உற்பத்தி - வேதாந்தா நிறுவனம்



- ❖ இந்தியாவின் முன்னணிச் சுரங்க நிறுவனமான வேதாந்தா, இந்தியாவில் குறை கடத்திகளை உற்பத்தி செய்வதற்கான ஒரு கூட்டு நிறுவனத்தினை உருவாக்கச் செய்வதற்காக ஹோன் ஹாய் தொழில்நுட்பக் குழுமம் (ஃபாக்ஸ்கான் எனப்படும்) என்ற தாய்வான் நாட்டு மின்னணுத் தயாரிப்பு நிறுவனத்துடன் கைகோர்த்துள்ளது.
- ❖ குறைகடத்திகள் மற்றும் திரைகள் தயாரிப்பிற்கான ரூ. 76,000 கோடி உற்பத்தி சார்ந்த ஊக்கத் தொகையை அரசு அறிவித்ததையடுத்து மின்னணு தயாரிப்புத் துறையில் தொடங்கப்படும் முதல் கூட்டு நிறுவனம் இதுவாகும்.
- ❖ இந்தக் கூட்டு நிறுவனத்தில் மிகப் பெரும்பான்மையான பங்குகளை வேதாந்தா நிறுவனமும் சிறுபான்மையான பங்குகளை ஃபாக்ஸ்கான் நிறுவனமும் கொண்டு இருக்கும்.

### அறிவிக்கப்படாத பழங்குடியினரின் பொருளாதார அதிகாரமளிப்பிற்கான திட்டம்



- ❖ சமூக நீதி மற்றும் அதிகாரமளித்தல் துறை அமைச்சர், டாக்டர். வீரேந்திர குமார்,

“அறிவிக்கப்படாத பழங்குடியினரின் பொருளாதார அதிகாரமளிப்பிற்கான திட்டம்” என்ற ஒரு திட்டத்தினைத் தொடங்கி வைத்தார்.

- ❖ இத்திட்டமானது புதுடெல்லியில் உள்ள அம்பேத்கர் சர்வதேச மையத்தில், அறிவிக்கப்படாத, நாடோடி மற்றும் பருவகால நாடோடிகளின் நலனுக்காக தொடங்கப்பட உள்ளது.

### உலகளாவிய நிலையான மேம்பாட்டு உச்சி மாநாடு



- ❖ எரிசக்தி மற்றும் வள ஆதாரங்கள் நிறுவனத்தின் உலகளாவிய நிலையான மேம்பாட்டு உச்சி மாநாட்டில் பிரதமர் நரேந்திர மோடி தொடக்க உரை ஆற்றினார்.
- ❖ இது இந்த நிறுவனத்தினால் நடத்தப்படும் ஒரு வருடாந்திர நிகழ்வாகும்.
- ❖ நிலையான மேம்பாடு, நிலையான உற்பத்தி, பருவநிலை மாற்றம், உலகப் பொது மக்கள், ஆற்றல் பரிமாற்றங்கள் மற்றும் வள ஆதாரங்களைப் பாதுகாத்தல் போன்ற பரவலான சிக்கல்கள் பற்றிய விவாதங்கள் இந்த மாநாட்டில் இடம் பெறும்.
- ❖ இந்த ஆண்டின் உச்சி மாநாடானது புதுடெல்லியில் நடைபெறுகிறது.
- ❖ இந்த ஆண்டிற்கான கருத்துரு, “நெகிழ்திறன் கொண்ட ஒரு கோளினை நோக்கி : நிலையான மற்றும் சமமான எதிர்காலத்தினை உறுதி செய்தல்” (Towards a Resilient Planet: Ensuring a Sustainable and Equitable Future) என்பதாகும்.


### சவுதி தரைப்படைத் தளபதியின் வரலாற்று முக்கியத்துவம் வாய்ந்த இந்தியப் பயணம்



- ❖ சவுதி தரைப்படைத் தளபதியான, லெஃடினன்ட் ஜெனரல் பஹத் பின் அப்துல்லா முகமது அல்-முத்தைர் (Fahd Bin Abdullah Mohammed Al-Mutair) வரலாற்று முக்கியத்துவம் வாய்ந்த முதல் பயணமாக 2022 ஆம் ஆண்டு பிப்ரவரி 14 அன்று இந்தியா வந்தார்.
- ❖ இந்த 3 நாள் பயணமானது, சவுதி தரைப் படையில் பணியிலிருக்கும் ஒரு படைத் தளபதி இந்தியாவிற்கு வருகை புரிவது இதுவே முதல்முறையாகும்.
- ❖ இந்தியாவிற்கும் சவுதி அரேபியாவிற்குமிடையே வளர்ந்து வரும் இருதரப்பு பாதுகாப்பு உறவுகளுக்கு இது சான்றாகும்.

## சர்வதேசச் செய்திகள்

### பானிபட் செயல்பாட்டு அலகு



- ❖ “பானிபட் செயல்பாட்டு அலகு” என்ற புதிய இராணுவப் பிரிவினை உருவாக்குவது பற்றி தாலிபன் அறிவித்துள்ளது.
- ❖ இந்தப் புதிய பிரிவானது பாகிஸ்தானுடன் எல்லையிலுள்ள ஆப்கானிஸ்தானின் நங்கர்ஹர் மாகாணத்தில் நிலைநிறுத்தப்படும்.
- ❖ ஹரியானாவிலுள்ள பானிபட் என்ற இடம் அந்நியப் படையெடுப்பாளர்களுக்கும் இந்திய அரசர்களுக்கும் இடையே 3 போர்கள் நடைபெற்ற ஒரு இடமாகும்.
- ❖ ஆப்கானிஸ்தானில் இந்த 3 போர்களும் குறிப்பாக, 1761 ஆம் ஆண்டு ஜனவரி 14 அன்று அகமது சா அப்தலிக்கும் மராத்தியர்களுக்கும் இடையில் நடைபெற்ற 3வது போரானது அவ்வப்போது விவாதத்திற்கு வரும் ஒரு போராகும்.
- ❖ அப்தலி, இன்றைய ஆப்கானிஸ்தானை நிறுவியவராகக் கருதப்படுகிறார்.


- ❖ மராத்தியர்களுக்கு எதிரான போரில் இவர் பெற்ற ஒரு வெற்றியை ஆப்கானியர்கள் போற்றுகின்றனர்.

## பொருளாதாரச் செய்திகள்

### இந்தியாவின் சில்லறை விற்பனை விலை பணவீக்கம்

#### India's inflation rises above central bank's tolerance level

Geo-political issues driving prices in India



- ❖ நுகர்வோர் விலைக் குறியீட்டின் மூலம் கணக்கிடப்படும் இந்தியாவின் சில்லறை விற்பனை விலை பணவீக்கமானது ஜனவரி மாதத்தில், இந்திய ரிசர்வ் வங்கியின் ஏற்பு வரம்பான 6 சதவீதத்தையும் தாண்டி 6.01% ஆக உயர்ந்துள்ளது.
- ❖ ஒரு வருடத்திற்கு முன்பு ஒப்பீட்டளவில் குறைவான வீதத்தில் நுகர்வோர் பொருட்கள் மற்றும் தொலைத்தொடர்பு சேவைகளின் விலை அதிகரித்ததுடன் பணவீக்கத்தில் இந்த உயர்வானது ஏற்பட்டுள்ளது.
- ❖ நுகர்வோர் விலைக் குறியீட்டின் மூலம் கணக்கிடப்படும் பணவீக்கமானது முந்தைய டிசம்பர் மாதத்தில் 5.66% ஆக இருந்தது.
- ❖ 6% உச்சகட்ட ஏற்பு வரம்பு மற்றும் தாழ்மட்ட ஏற்பு வரம்பு 2% என்ற வரம்புடன் 2026 ஆம் ஆண்டு மார்ச் 31 வரையில் வருடாந்திர பணவீக்கத்தினை 4% என்ற அளவில் வைத்திருக்க மத்திய வங்கியின் பணவியல் கொள்கையில் குறிப்பிடப்பட்டது.


## அறிவியல் மற்றும் தொழில்நுட்பச் செய்திகள்

### எலக்ட்ராவின் 3வது துணைக்கோள்

- ❖ எலக்ட்ரா எனும் முதன்மை குறுங்கோள் பட்டையைச் சுற்றிவரும் 3வது துணைக்கோளினை வானியலாளர்கள் கண்டறிந்துள்ளனர்.
- ❖ இது வரை கண்டறிந்த முதலாவது நான்கு மூலக்கூறு குறுங்கோள் இதுவாகும்.
- ❖ எலக்ட்ரா முதலில் லிட்சுஃபீல்டு ஆய்வகத்தின் வானியலாளர் கிறிஸ்டியன் பீட்டர்ஸ் என்பவரால் கண்டுபிடிக்கப்பட்டது.
- ❖ எலக்ட்ராவின் முதல் துணைக்கோளானது 2003 ஆம் ஆண்டில் டாக்டர் வில்லியம் மெர்லின் மற்றும் அவரது குழுவினரால் கண்டுபிடிக்கப்பட்டது.
- ❖ இரண்டாவது துணைக்கோளானது S/2014(130)1 (அ) S2 எனக் குறிப்பிடப்பட்டுள்ளது.
- ❖ வானியலாளர்கள் தற்போது எலக்ட்ராவைச் சுற்றி வரும் 3வது துணைக்

கோளினையும் கண்டறிந்துள்ளனர்.

- ❖ அது S/2014(130)2 (அ) S3 எனக் குறிப்பிடப்பட்டுள்ளது.



## மாநிலச் செய்திகள்

### மாரு மகோத்சவ்



- ❖ தங்க நகரத்தின் மாரு மகோத்சவ் எனவும் அழைக்கப்படும் புகழ்பெற்ற ஜெய்சால்மர் பாலைவனத் திருவிழாவானது இராஜஸ்தானின் ஜெய்சால்மரிலுள்ள பொக்ரான் கிராமத்தில் 2022 ஆம் ஆண்டு பிப்ரவரி 13 முதல் 16 வரை கொண்டாடப்பட்டது.
- ❖ வண்ணமயமான பிரம்மாண்ட அணிவகுப்புடன் தொடங்கப்பட்ட இந்த விழாவில் பொக்ரான் அழகி மற்றும் பொக்ரான் ஆணழகன் போட்டிகள் நடத்தப்பட்டன.
- ❖ இது 4 நாட்கள் நடைபெறும் ஒரு வருடாந்திரத் திருவிழாவாகும்.
- ❖ வட்டார நாட்டுப்புற நடனங்களான கல்பேலியா, கச்சி கோடி, கைர் (Kalbelia, Kachhi Ghodi, Gair) போன்றவையும் இதில் நிகழ்த்தப்பட்டன.

### மேதாரம் ஜத்தாரா 2022

- ❖ மேதாரம் ஜத்தாரா என்பது தெலுங்கானாவின் 2வது மிகப்பெரியப் பழங்குடியினச் சமூகமான கோயா பழங்குடியினரால் கொண்டாடப்படும், இந்தியாவின் 2வது மிகப் பெரிய திருவிழா (கும்ப மேளாவிற்கு அடுத்தப்படியாக) ஆகும்.

- ❖ 1996 ஆம் ஆண்டில் ஜத்தாரா மாநிலத் திருவிழாவாக அறிவிக்கப்பட்டது.
- ❖ இது சம்மக்கா சரளம்மா ஜத்தாரா எனவும் அழைக்கப்படுகிறது.
- ❖ ஒரு அநியாயச் சட்டத்தை எதிர்த்து அரசர்களுக்கு எதிராக சண்டையிட்ட சம்மக்கா மற்றும் சரளம்மா ஆகிய தாய் மற்றும் மகள் ஆகியோரைக் கௌரவிக்கும் ஒரு பழங்குடியினப் பண்டிகை ஆகும்.
- ❖ மேதாரம் என்பது எட்டுர்நகரம் (Eturnagaram) என்ற வனவிலங்குச் சரணாலயத்தில் அமைந்த ஒரு தொலைதூரப் பகுதியாகும்.



## பிரபலமானவர்கள், விருதுகள், மற்றும் நிகழ்வுகள்

### மத்திய இடைநிலைக்கல்வி வாரியத்தின் தலைவர்



- ❖ இந்திய ஆட்சிப்பணி அதிகாரி வினீத் ஜோஷி மத்திய இடைநிலைக் கல்வி வாரியத்தின் புதிய தலைவராக நியமிக்கப்பட்டுள்ளார்.
- ❖ வேளாண்மை மற்றும் விவசாயிகள் நலத்துறையின் கூடுதல் அலுவலராக இந்திய ஆட்சிப்பணி அதிகாரி மனோஜ் அஹூஜா நியமிக்கப்பட்டதையடுத்து ஜோஷி இவரது பதவியினை ஏற்க உள்ளார்.

### பப்பி லஹிரி

- ❖ மூத்தப் பாடகரும் இசையமைப்பாளருமான பப்பி லஹிரி தனது 68வது வயதில் காலமானார்.
- ❖ இவர் மகத்தான பாடல்களை வழங்கியதற்காக வேண்டி இசைத்துறையின் பப்பி தா



என அன்போடு அழைக்கப்பட்டார்.

- ❖ இவரது இயற்பெயர் அலோகேஷ் லஹிரி ஆகும்.
- ❖ இவரது கடைசிப் பாடல் 2020 ஆம் ஆண்டில் வெளியான பாகி 3 என்ற திரைப்படத்தில் இடம் பெற்ற பன்காஸ் எனும் ஒரு பாடலாகும்.

